

సైబర్ మోసాల పట్ల అప్రమత్తం

పోలీస్ కమిషనర్ సునీల్ దత్

ఖమ్మం ప్రతినిధి ప్రజాజ్యోతి: స్థానిక ఆకర్షణీయమైన ప్రకటనలతో సైబర్ నేరగాళ్లు చేస్తున్న మోసాల పట్ల ప్రజలు అప్రమత్తంగా ఉండాలని పోలీస్ కమిషనర్ సునీల్ దత్ సూచించారు. తెలంగాణ సైబర్ సెక్యూరిటీ బ్యూరో ఆధ్వర్యంలో ప్రారంభమైన "ఫ్రాడ్ కా ఫుల్ స్టాప్" పేరుతో నిర్వహిస్తున్న సైబర్ క్రైమ్ అవగాహన కార్యక్రమంలో భాగంగా సైబర్ నేరాలపై రూపొందించిన అవగాహన పోస్టర్లను పోలీస్ కమిషనర్ కార్యాలయంలో



మిగతా 2 లో... >



మంగళవారం | 16 | డిసెంబర్ | 2025 ♦ పేజీలు : 3



తెలంగాణలో ఉపాధ్యాయ శిక్షణ ఫలితాలేమిటి..?

సమగ్ర శిక్ష నిధులు ఎంత ఖర్చయ్యాయి

నిష్కా-బీక్షా ద్వారా రాష్ట్రంలో బోధనా సామర్థ్యం ఎంత మెరుగుపడింది

2020-21 నుంచి తెలంగాణకు సమగ్ర శిక్ష కింద ఎంత నిధులు విడుదలయ్యాయి

లోక్ సభలో ప్రశ్నించిన ఖమ్మం ఎంపీ రామన హామీ రఘురాం రెడ్డి

లిఖితపూర్వక సమాధానం ఇచ్చిన కేంద్ర విద్యా శాఖ మంత్రి

ఖమ్మం ప్రతినిధి ప్రజాజ్యోతి:

తెలంగాణలో ఉపాధ్యాయుల శిక్షణ, డిజిటల్ బోధన ప్రభావం, అలాగే సమగ్ర శిక్ష అభియాన్ కింద రాష్ట్రానికి కేటాయిస్తున్న నిధుల వినియోగంపై ఖమ్మం లోక్ సభ సభ్యులు రామన హామీ రఘురాం రెడ్డి లోక్ సభలో ప్రస్తావించారు. పార్లమెంట్ శీతాకాల సమావేశాల్లో రెండు కీలక ప్రశ్నలను లేవనెత్తారు. దీనికి కేంద్ర విద్యాశాఖ మంత్రి

మిగతా 2 లో... >

స్టేట్ ర్యాంకర్లు జీవితంలో స్థిరపడి, ప్రభుత్వ ఉద్యోగాలు సాధించాలి

“ పట్టుదలతో శ్రమిస్తే కోరుకున్న లక్ష్యాన్ని సాధించవచ్చు
ఎం.పి.హెచ్.డబ్ల్యు (ఫిమేల్) పరీక్షా ఫలితాల్లో స్టేట్ ర్యాంకులు కైవసం చేసుకున్న మహిళా ప్రాంగణం విద్యార్థిని లను అభినందించిన జిల్లా కలెక్టర్

జిల్లా కలెక్టర్ అనుదీప్ దురిశెట్టి

ఖమ్మం ప్రతినిధి ప్రజాజ్యోతి: అవకాశాలను సద్వినియోగం చేసుకుంటూ విద్యార్థులలో ఉన్న నైపుణ్యానికి కృషి తోడైతే అద్భుత విజయాలు సాధ్యం అవుతాయని జిల్లా కలెక్టర్ అనుదీప్ దురిశెట్టి అన్నారు. సోమవారం కలెక్టరేట్ లోని కలెక్టర్ చాంబర్ లో ఎం.పి.హెచ్.డబ్ల్యు (ఫిమేల్) పరీక్షా ఫలితాలలో స్టేట్ ర్యాంకులు కైవసం చేసుకున్న మహిళా ప్రాంగణం విద్యార్థినులకు కలెక్టర్ మిరాయిలు పంచి అభినందించారు. రాష్ట్రస్థాయిలో

రెండు, నాలుగు, ఐదు, ఏడు, ఎనిమిది, పదవ ర్యాంకులు, జిల్లాస్థాయిలో మొదటి 15 ర్యాంకులు సాధించటంతో పాటు గత మూడేళ్లుగా వరుసగా రాష్ట్రస్థాయి ర్యాంకుల్ని కైవసం చేసుకోవడానికి విద్యార్థినులకు ఉత్తమ శిక్షణ అందిస్తున్న మహిళా ప్రాంగణం మేనేజర్ వేల్పుల విజేతను కలెక్టర్ ప్రశంసించారు. ఈ సందర్భంగా జిల్లా కలెక్టర్ అనుదీప్ దురిశెట్టి మాట్లాడుతూ

మిగతా 2 లో... >

విజయం కాంగ్రెస్ వైపే... ఎమ్మెల్యే రాగమయి

అభివృద్ధి సంక్షేమ పథకాలే గెలుపుకు బాటలు

స్థానిక సంస్థల ఎన్నికల ప్రచారంలో ఎమ్మెల్యే



సత్తుపల్లి డిసెంబర్ 15 (ప్రజాజ్యోతి): స్థానిక సర్పంచ్ ఎన్నికల్లో బుధవారం జరగనున్న ఎన్నికల నేపథ్యంలో, సత్తుపల్లి శాసనసభ్యురాలు డాక్టర్ మట్లా రాగమయి దయానంద్ సోమవారం గంగార, కొత్తూరు, గౌరి గూడెం, సిద్ధారం, సదాశివపేట గ్రామాల్లో బలపరిచిన సర్పంచ్ అభ్యర్థులతో ప్రచారం ముమ్మారుగా సాగించారు. గ్రామాల్లోని ప్రజలు ఆమెను ఆహ్వానించారు. గ్రామపంచాయతీలో ఆమె మాట్లాడుతూ తెలం

గాణ రాష్ట్ర ప్రభుత్వం ఏర్పడిన మూడు సంవత్సరాలలోపు నిరుపేదలకు ఊహించని రీతిలో అభివృద్ధి సంక్షేమ పథకాలు అందించిన ఘనత సీఎం రేవంత్ రెడ్డి, డిప్యూటీ సీఎం బట్టి విక్రమార్క, రాష్ట్ర మంత్రులు

మిగతా 2 లో... >

జర్నలిస్టులందరికీ ఇళ్ల స్థలాలు ఇవ్వాలి

ఖమ్మం జర్నలిస్టులకు కేటాయించిన 23.02 ఎకరాల భూమిని తక్షణం అప్పగించాలి

నిర్లక్ష్యం కొనసాగితే ఖమ్మం నుంచే రాష్ట్రవ్యాప్త పోరాటం

సమస్యల సాధన కోసం ఐక్య ఉద్యమ కార్యచరణకు సిద్ధం

-టీడబ్ల్యుజేఎఫ్ ఖమ్మం జిల్లా తృతీయ మహాసభలో రాష్ట్ర వ్యవస్థాపక అధ్యక్షులు మామిడి సోమయ్య



టీడబ్ల్యుజేఎఫ్ ఖమ్మం జిల్లా నూతన అధ్యక్షుడిగా టి. సంత్ షేక్ చక్రవర్తి ఎన్నిక

మిగతా 2 లో... >

విజయం కాంగ్రెస్ వైపే....



(మొదటి పేజీ తరువాయి...)

పొంగిలేటి శ్రీనివాస్ రెడ్డి, తుమ్మల నాగేశ్వరరావు వారికే ఘనత దక్కింది అనటంలో అతిశయోక్తి లేదు. ఉచితకరెంట్, ఉచితప్రయాణం, గ్యాస్ సబ్సిడీ, రుణ మాఫీ, ఇందిరమ్మ ఇండ్లు, రైతు బోసన్ వంటి సక్సెస్ఫుల్ ప్రోగ్రాం తో ప్రజలకు చక్కగా అందిస్తూ, అభివృద్ధి బాటలో ప్రజా పాలన అందిస్తున్నారని, అభివృద్ధి సంక్షేమ పథకాలే గెలుపుకు బాటలు వేస్తాయని, ప్రజలకు తెలియజేశారు. అభివృద్ధి చేసే వ్యక్తిని ఆదరించుకోండి, గెలిపించుకోండి, దీనివలన గ్రామపంచాయతీకి అభివృద్ధికి తిరుగు ఉండదని తెలియజేశారు. గ్రామ సర్పంచ్ అంటే పంచాయతీకి మొదటి వ్యక్తి అని, మంచి పేరున్న అభివృద్ధి చేసే వ్యక్తిని మీరు ఎంచుకొని అభివృద్ధి చెందాలంటే కాంగ్రెస్ పార్టీతోనే సాధ్యం అవుతుందని, కాంగ్రెస్ బలపరిచిన అభ్యర్థులను గెలిపిస్తే భవిష్యత్తులో అభివృద్ధి చూసుకునే పని ఉండదని, ఓటర్ మహాశయులకు తెలియజేశారు. కాంగ్రెస్ పార్టీ హయాంలో అభివృద్ధి హుంపించాము, కాబట్టి మనకోసం తెలుగుదేశం, సిపిఐ, సిపిఎం, జనసేన, వైఎస్ ఆర్ సీపీ అన్ని పార్టీలు మద్దతు లభిస్తుందని అభివృద్ధి కోరుకుంటున్నారా కాబట్టి అందరూ మద్దతు తెలియ చేస్తున్నారా కాబట్టి అభ్యర్థులని గెలిపించాలని కోరారు. ఈ కార్యక్రమంలో గంగారం అభివృద్ధి ప్రధాత దాసరి మధుమోహన్ రెడ్డి (మధుబాబు) వ్యవసాయ మార్కెట్ చైర్మన్ దోమా ఆనంద్ బాబు, చల్లగుండ్ల నరసింహారావు, గాడి చెన్నారావు, కమల్ పాపా, గొర్రవారి రామ్మోహన్ రెడ్డి, యూనిస్, దూదిపాళ్ల రాంబాబు, ఆంగోతు రామారావు, షరీఫ్, భీమిరెడ్డి సుబ్బారెడ్డి సర్పంచ్ అభ్యర్థులు, వార్డు మెంబర్లు, అన్ని పార్టీల అభిమానులు, గ్రామస్తులు అధిక సంఖ్యలో పాల్గొన్నారు.

స్టేట్ ర్యాంకర్లు జీవితంలో స్థిరపడి, ప్రభుత్వ ఉద్యోగాలు సాధించాలి



(మొదటి పేజీ తరువాయి...)

పేద విద్యార్థినులు, విజెస్సీ ప్రాంతానికి చెందిన వారు స్థానిక మహిళా ప్రాంగణంలో చదువుకొని రాష్ట్రస్థాయిలో గుర్తింపు తెచ్చుకోవడం గర్వంగా ఉందన్నారు. విద్యార్థులు చిన్నప్పటి నుండి ఒక లక్ష్యాన్ని ఏర్పరుచుకొని తదనుగుణంగా శ్రమిస్తే తప్పకుండా అనుకున్న లక్ష్యాన్ని చేరుకుంటారని, దీనికి ఈ ఫలితాలే తార్కానమని తెలిపారు. ఇంతటితో ఆగకుండా మరింత ప్రతిభతో ముందుకు వెళ్లి ప్రభుత్వ ఉద్యోగాలను సైతం సాధించి తమ కాళ్ళపై తాము నిలబడాలని అభిలాషించారు. ర్యాంకులు పొందినవారు, జబ్బా పొవని - స్టేట్ రెండవ ర్యాంకు మచ్చా శ్రావణి - స్టేట్ నాల్గవ ర్యాంకు 3. దేవత్ సంద్యవిక - స్టేట్ 5వ ర్యాంక్ చిదిం మౌనిక - స్టేట్ 7 వ ర్యాంకు బానోతు కల్పన - స్టేట్ 8వ ర్యాంకు పగడిపల్లి రాజేశ్వరి - స్టేట్ 10 వ ర్యాంకు ఈ కార్యక్రమంలో మహిళా ప్రాంగణం నిర్వహించి నాగ సరస్వతి, స్పందన, మల్లక, సుదీర్, సుకన్య, మానిక, లాలయ్య తదితరులు పాల్గొన్నారు.

సైబర్ మోసాల పట్ల అప్రమత్తం పోలీస్ కమిషనర్ సునీల్ దత్

(మొదటి పేజీ తరువాయి...)

పోలీస్ కమిషనర్ ఆవిష్కరించారు. ఈ సందర్భంగా పోలీస్ కమిషనర్ మాట్లాడుతూ పోస్టల్ ద్వారా జిల్లా వ్యాప్తంగా విస్తృత ప్రచారం చేస్తున్నట్లు తెలిపారు. ఇప్పటికే ఆటోల ద్వారా మైక్ ల ద్వారా మాల్స్, రైల్వే స్టేషన్స్ బస్టాండ్, రద్దీ ప్రాంతాలలో సైబర్ నేరా లపై ప్రచారం చేస్తున్నట్లు తెలిపారు. ప్రజలకు అర్థమయ్యేలా రూపొందించిన సైబర్ నేరాల పోస్టర్లకు అన్ని రద్దీ ప్రాంతాలలో అందుబాటులో ఉండే విధంగా చర్యలు తీసుకోవాలని సూచించారు. ప్రధానంగా డిజిటల్ అరెస్ట్ పేరుతో జరుగుతున్న మోసాల పట్ల మరింత జాగ్రత్తలు పాటించాలని

తెలిపారు. అదేవిధంగా నకిలీ ఆన్లైన్ ట్రేడింగ్ యాప్లు, వెబ్ సైట్లు రూపొందించి, తక్కువ పెట్టుబడితో అధిక లాభాలు వస్తాయని, వాట్సాప్, టెలిగ్రామ్, ఫేస్బుక్, ఇమెయిల్ ద్వారా లింక్ పంపుతూ మోసపూరిత వాగ్దానాలతో చేసి డబ్బు బదిలీ చేయించుకుని మోసం చేశారని పోలీస్ స్టేషన్లకు ఫిర్యాదులు వస్తున్నాయని, అలాంటి మోసపూరిత ఆఫర్లను నమ్మవద్దని విజ్ఞప్తి చేశారు. మోసగాళ్లు పెద్దకంపెనీ ఐ పి ఓ వచ్చిందని నమ్మదగిన ప్రకటనలు, నకిలీ వెబ్ సైట్ లు సృష్టిస్తారు. ఆ లింక్ లేదా ఫారమ్ ద్వారా బ్యాంక్ అకౌంట్ వివరాలు, ఆధార్, పాన్ లేదా యూపీఐ ద్వారా చెల్లింపులు చేయ

మని చెబుతారు. డబ్బు బదిలీ చేసిన తర్వాత మోసగాళ్లు వెబ్ సైట్ మూసేసి మాయం అవుతారు. కొన్నిసార్లు నకిలీ షేర్ సర్టిఫికేట్లు లేదా రసీదులు కూడా పంపి మోసం చేస్తారు. సోషల్ మీడియా, వ్యక్తిగత మెసేజ్ ల ద్వారా వచ్చిన ఐ పి ఓ ఆఫర్లను నమ్మవద్దని, ఎవరైనా ముందుగా “అడ్వాన్స్ పేమెంట్” లేదా “రిజిస్ట్రేషన్ ఫీజు” అడిగితే డబ్బు పంపవద్దని సూచించారు. తక్కువ పెట్టుబడితో లాభాలు వస్తాయని సోషల్ మీడియా, యాట్సాప్ వీడియోలు, వాట్సాప్ గ్రూపులు లేదా టెలిగ్రామ్ చాట్ ల ద్వారా “రోజుకు వేలల్లో లాభం”, “100% రిటర్న్” అంటూ ప్రకటనలు

చేస్తారు. మొదట యాప్ లేదా వెబ్ సైట్లో రిజిస్టర్ చేయమని చెబుతారని, చిన్న మొత్తంలో పెట్టుబడి పెట్టగానే కొంత లాభం చూపించి నమ్మకం కలిగిస్తారని అన్నారు. ఆ తరువాత పెద్ద పెట్టుబడి పెట్టమని ప్రోత్సహిస్తారు. విత్ డ్రా చేయాలంటే “ట్యాక్స్”, “సర్వీస్ ఛార్జ్” పేరుతో డబ్బు అడుగుతారు. చివరికి వెబ్ సైట్ లేదా యాప్ యాక్సెస్ నిలిపివేసి, డబ్బుతో మాయమవుతారని అన్నారు. ఎవరైనా వీడియో కాల్, వాట్సాప్ లేదా మెసేజ్ ద్వారా పెట్టుబడి పెట్టమని ఒత్తిడి చేస్తే వెంటనే కాల్ కట్ చేసి ఫిర్యాదు చేయండి.

తెలంగాణలో ఉపాధ్యాయ శిక్షణ ఫలితాలేమిటి...?

(మొదటి పేజీ తరువాయి...)

జయంతి చౌదరి లిఖితపూర్వక సమాధానాలు ఇచ్చారు. నిష్పా దీక్షాతో ఉపాధ్యాయ శిక్షణ దేశవ్యాప్తంగా ఉపాధ్యాయుల బోధనా సామర్థ్యాన్ని పెంచేందుకు సమగ్ర శిక్ష అభియాన్ కింద నేషనల్ ఇనిషియేటివ్ ఫర్ స్కూల్ ట్యాచ్, టీచర్స్ హోలిస్టిక్ అడ్వాన్స్మెంట్ (నిష్పా) జాతీయ ఉపాధ్యాయ శిక్షణ కార్యక్రమాన్ని అమలు చేస్తున్నామని కేంద్రమంత్రి తెలిపారు. ఈ శిక్షణను దీక్ష డిజిటల్ వేదిక ద్వారా 2020 అక్టోబర్ నుంచి అందిస్తున్నట్లు, బోధనలో ఐసీటీ వినియోగం, విద్యార్థి కేంద్రీత పద్ధతులు, స్వీయ మూల్యాంకనం, పాఠ్య ప్రణాళికలు, ఇంటరాక్టివ్

కంటెంట్ వంటి అంశాలపై ఈ శిక్షణ దృష్టి సారిస్తోందని పేర్కొన్నారు. ఇప్పటివరకు దేశవ్యాప్తంగా 63 లక్షలకు పైగా ఉపాధ్యాయులు, పాఠశాల ప్రధానోపాధ్యాయులు నిష్పా శిక్షణ పొందినట్లు వెల్లడించారు. ప్రాథమిక దశలో పాటు మాధ్యమిక స్థాయి ఉపాధ్యాయులకు కూడా ఈ శిక్షణను విస్తరించామని, ఫౌండేషన్ లిటరసీ-న్యూమరసీ, టీ-ట్రైమర్ (ECCE) రంగాలకు ప్రత్యేకంగా కార్యక్రమాలు అమలు చేస్తున్నామని తెలిపారు. తెలంగాణకు సమగ్ర శిక్ష నిధులు సమగ్ర శిక్ష అభియాన్ కింద 2020-21 నుంచి 2024-25 ఆర్థిక సంవత్సరాల వరకూ

తెలంగాణకు కేంద్ర ప్రభుత్వం గణనీయమైన నిధులు విడుదల చేసినట్లు మంత్రి తెలిపారు. 2020-21 లో కేంద్ర వాటా రూ. 348.07 కోట్లు మొత్తం వ్యయం రూ. 1061.93 కోట్లు, 2024-25 లో కేంద్ర వాటా రూ. 988.79 కోట్లు - మొత్తం వ్యయం రూ. 1691.41 కోట్లుగా ఉన్నట్లు పేర్కొన్నారు. ఈ ఐదు సంవత్సరాల్లో తెలంగాణకు కేంద్రం విడుదల చేసిన మొత్తం నిధులు సుమారు రూ. 3953 కోట్లు, రాష్ట్ర వాటాతో కలిపి రూ. 7,100 కోట్లకు పైగా విద్యా రంగంలో ఖర్చు చేసినట్లు వెల్లడించారు. నిధుల విడుదల - పర్యవేక్షణ ఎలా సమగ్ర శిక్ష కింద

నిధుల విడుదల రాష్ట్రాల వ్యయ వేగం, రాష్ట్ర వాటా జమ, ఆడిట్ నివేదికలు, వినియోగ ధ్రువీకరణ పత్రాల ఆధారంగా జరుగుతుందని తెలిపారు. ప్రబంధ్ అనే ఆన్ లైన్ మానిటరింగ్ వ్యవస్థను అమలు చేస్తున్నామని, రాష్ట్రాలతో తరచూ సమీక్ష సమావేశాలు నిర్వహిస్తూ పథకం సజావుగా అమలయ్యేలా చర్యలు తీసుకుంటున్నామని వివరించారు. తెలంగాణలో విద్యా వ్యవస్థ బలోపేతం, ఉపాధ్యాయుల నైపుణ్యాభివృద్ధి, నిధుల సమర్థ వినియోగమే లక్ష్యంగా కేంద్ర-రాష్ట్ర సమన్వయంతో సమగ్ర శిక్ష పథకాన్ని ముందుకు తీసుకెళ్తున్నామని కేంద్ర విద్యాశాఖ మంత్రి స్పష్టం చేశారు.

జర్నలిస్టులందరికీ ఇళ్ల స్థలాలు ఇవ్వాలి

(మొదటి పేజీ తరువాయి...)

ఖమ్మం ప్రతినిధి ప్రజాజ్యోతి: తెలంగాణ రాష్ట్రవ్యాప్తంగా అర్హత కలిగిన వర్కింగ్ జర్నలిస్టులందరికీ అక్రిడిటేషన్ కార్డులు, ఇండ్ల స్థలాలు వెంటనే ఇవ్వాలని తెలంగాణ ఐక్యజర్నలిస్ట్స్ ఫెడరేషన్ వ్యవస్థాపక అధ్యక్షులు, రాష్ట్ర కన్వీనర్ మామిడి సోమయ్య డిమాండ్ చేశారు. ఇళ్ల స్థలాల సాధన కోసం ప్రభుత్వంతో రాజ్యాంగ బద్ధంగా పోరాడుతామని, అందుకు జర్నలిస్టులంతా ఐక్య కార్యాచరణకు కలిసి రావాలని విజ్ఞప్తి చేశారు. టీడీపీ జేఎఫ్ ఎఫ్ టీ జర్నలిస్టుల పక్షాన నిలుస్తుందనీ, పాలకుల పక్షం కాదని ఆయన స్పష్టం చేశారు. జర్నలిస్టుల సంక్షేమం, రక్షణే ధ్యేయంగా సమస్యలపై పోరాడుతుందని పేర్కొన్నారు. ఆదివారం ఖమ్మంలోని సిటీ సెంట్రల్ కన్వెన్షన్ ఫంక్షన్ హాల్లో నిర్వహించిన టీడీపీ జేఎఫ్ ఖమ్మం జిల్లా తృతీయ మహాసభ ఘనంగా జరిగింది. జిల్లా అడ్ హోక్ కమిటీ కన్వీనర్ టి. సంతోష్ చక్రవర్తి అధ్యక్షతన జరిగిన ఈ మహాసభలో మామిడి సోమయ్య ముఖ్య అతిథిగా పాల్గొన్నారు. ఈ సందర్భంగా ఆయన మాట్లాడుతూ, జిల్లా సంఘం బాధ్యులు, సభ్యులు సంఘ నియమ నిబంధనలకు లోబడి బాధ్యతాయుతంగా వ్యవహరించాలని, స్థానిక జర్నలిస్టుల సమస్యలపై ప్రత్యేక దృష్టి సారించాలని సూచించారు. వృత్తిలో నైపుణ్యత, పనిలో పట్టుదల, క్రమశిక్షణతో కర్తవ్యాల నిర్వహించడం ద్వారా సంఘ ప్రతిష్ఠను మరింత పెంచాలని ఆయన కోరారు. సంఘాన్ని దెబ్బతీసేలా ఇష్టారాజ్యంగా వ్యవహరిస్తూ తప్పులు చేసే వారిపై క్రమ శిక్షణ చర్యలు తప్పవని హెచ్చరించారు. రాష్ట్రంలో కాంగ్రెస్ ప్రభుత్వం అధికారంలోకి వచ్చి రెండేళ్లు గడిచినా జర్నలిస్టుల సమస్యలు పరిష్కారమవ్వకపోవడం పట్ల అందోళన వ్యక్తం చేశారు. జిల్లా, మండల కేంద్రాల్లో పనిచేస్తున్న జర్నలిస్టులపై కుటుంబ పోషణ భారంగా మారుతోందని ఆవేదన వ్యక్తం చేశారు. గత టీఆర్ ఎస్, బీఆర్ ఎస్ ప్రభుత్వాలు జర్నలిస్టుల సమస్యలను నిర్లక్ష్యం చేశాయని, అదే బాటలో ప్రస్తుత ప్రభుత్వం నడుస్తోందని విమర్శించారు. సమస్యల పరిష్కారంలో జాప్యం కొనసాగితే రాష్ట్రవ్యాప్తంగా 'పాత్రికేయుల పోరు యాత్ర' చేపట్టక తప్పదని హెచ్చరించారు. టీడీపీ జేఎఫ్ ఏ రాజకీయ పార్టీకి లేదా ఏ ఒక్క మీడియా సంస్థకు అనుబంధం కాదని, జర్నలిస్టులందరికీ చెందిన సంఘమని పునరుద్ఘాటించారు. భయపడకుండా ధైర్యంగా సమీక్షిగా ముందుకు సాగాలని పిలుపునిచ్చారు. ఈ మహాసభలో ఇండియన్ ఫెడరేషన్ ఆఫ్ వర్కింగ్ జర్నలిస్ట్స్

(ఐఎఫ్ డబ్ల్యుజే) కార్యదర్శి పులిపలుపుల ఆనందం, టీడీపీ జేఎఫ్ రాష్ట్ర కో-కన్వీనర్లు వల్లాల జగన్, తన్నీరు శ్రీనివాస్, కుడితాడు బాపురావు, రాష్ట్ర కౌన్సిల్ సభ్యులు వి. రాజేందర్, పాల్యాంబు జానయ్య తదితరులు ప్రసంగించారు. ఖమ్మం జిల్లా ఫెడరేషన్ నాయకులు నానబాల రామకృష్ణ, అర్జున్ లక్ష్మి, అంతోటి శ్రీనివాస్, వందనపు సామ్రాట్, లీగల్ అడ్వయజర్ పసుపులేటి శ్రీనివాస్ తదితరులు పాల్గొన్నారు. టీడీపీ జేఎఫ్ ఖమ్మం జిల్లా నూతన కమిటీ ఎన్నిక ఖమ్మంలో జరిగిన తృతీయ మహాసభలో టీడీపీ జేఎఫ్ ఖమ్మం జిల్లా నూతన కమిటీని ఏకగ్రీవంగా ఎన్నుకున్నారు. టీడీపీ జేఎఫ్ ఖమ్మం జిల్లా అధ్యక్షులుగా టి. సంతోష్ చక్రవర్తి, కార్యదర్శిగా నానబాల రామకృష్ణ, కో-కాధికారిగా అర్జున్ లక్ష్మి, సీనియర్ సభ్యులుగా అంతోటి శ్రీనివాస్, మందడపు మనోహర్, వేల్పుల నాగేశ్వర రావు, సంయుక్త కార్యదర్శులుగా కొడుమూరి భద్రయ్య, కుంభం రవి కుమార్ లు ఎన్నికయ్యారు. అలాగే జిల్లా కార్యవర్గ సభ్యులుగా అమరబోయిన ఉపేందర్, కాసోజు శ్రీధర్, కప్పల మధు, కందబోయిన నాగకృష్ణ, వేములకొండ రమేష్, మల్లెల శిల్ప, నైని స్వాతి తదితరులు ఎన్నికయ్యారు. తెలంగాణ బ్రాడ్ క్యాస్ జర్నలిస్ట్ అసోసియేషన్ (టీబీజేఎ) జిల్లా అధ్యక్షుడిగా వందనపు సామ్రాట్ గుప్తా ఎన్నికయ్యారు. టీడీపీ జేఎఫ్ జిల్లా మహాసభ తీర్మానాలు తెలంగాణ ప్రభుత్వం రైతులకు ఇస్తున్న పరిహారం మాదిరిగానే, మృతి చెందిన జర్నలిస్టులకు కూడా రూ. 10 లక్షల ఎక్స్ గ్రేషియా ప్రకటించి తక్షణమే అమలు చేయాలని, జర్నలిస్టుల పిల్లలకు సాధారణ ప్రైవేట్ పాఠశాలల నుంచి ఇంటర్మీడియట్ పాఠశాలల వరకు ఉచిత విద్యా సదుపాయం కల్పించాలని కోరుతూ, మహాసభ ఏకగ్రీవంగా తీర్మానించింది. మూతపడిన ఇండిపెండెంట్ జర్నలిస్టుల సైట్ ను వెంటనే తెరిపించి, గతంలో అర్హత పొందిన లిస్టులో ఉన్న జర్నలిస్టులందరికీ బేషరతుగా అక్రిడిటేషన్ కార్డులు మంజూరు చేయడంతో పాటు, ప్రైవేట్ హాస్పిటల్స్ లో హెల్త్ కార్డులు పూర్తిస్థాయిలో పనిచేసేలా చర్యలు తీసుకోవాలని, జర్నలిస్టుల ఉద్యోగ భద్రత, భౌతిక భద్రతకు ప్రత్యేక రక్షణ చట్టం తీసుకురావాలని డిమాండ్ చేసింది. అలాగే రిటైర్డ్ జర్నలిస్టులకు పెన్షన్ పథకాన్ని ప్రవేశ పెట్టి అమలు చేయాలని, అపరిచ్ఛింతంగా ఉన్న ఇండ్లస్థలాల సమస్యను తక్షణమే పరిష్కరించి ప్రభుత్వంతో సత్వర చర్యలు చేపట్టాలని, జర్నలిస్టులకు న్యాయ రక్షణ సెల్ ఏర్పాటు చేయాలని, అన్ని కమిటీలలో మహిళా జర్నలిస్టులకు తగిన ప్రాతినిధ్యం కల్పించడంతో పాటు విధి నిర్వహణలో ఉన్న మహిళా జర్నలిస్టులు రాత్రి వేళ ఇంటికి చేరుకునే సమయంలో రవాణా భద్రతను ప్రభుత్వం తప్పనిసరిగా కల్పించాలని ఈ మహాసభ గట్టిగా డిమాండ్ చేసింది.

కత్తెర గుర్తుపై ఓటు వేయండి

- గంగారాన్ని బంగారంలా మారుస్తాను మధుబాబు
- సర్పంచ్ అభ్యర్థి కాకర్ల రేవతిని గెలిపించండి మధుబాబు
- గంగారం అభివృద్ధి బాధ్యత నాది సర్పంచి గెలుపు బాధ్యత మీది మధుబాబు
- అభివృద్ధి చేసే వారిని ఆదరించండి గ్రామాభివృద్ధికి తోడ్పడండి మధుబాబు



గారంగ్రామకాంగ్రెస్ నాయకులు అభిమానులు బలపరిచిన కాకర్ల రేవతిని కాంగ్రెస్ సర్పంచ్ అభ్యర్థిగా బరిలో ఉంచారు. ఆ గ్రామ శ్రీమంతుడు దాసరి మధుమోహన్ రెడ్డి (మధుబాబు) మాట్లాడుతూ గ్రామాన్ని అభివృద్ధి చేసే వారిని సర్పంచ్ అభ్యర్థిగా ఎన్నుకోవాలని, మీ అమూల్యమైన ఓటు కత్తెర గుర్తుపై వేసి అత్యధిక మెజారిటీతో గెలిపించండి రేవతిని గెలిపిస్తే అభివృద్ధి విషయంలో నేను చూసుకుంటానని, గంగారం గ్రామం పంచాయతీని బంగారం లాగా అభివృద్ధి చేసే చూపిస్తానని అన్నారు. అభివృద్ధికి ఎటువంటి ఇబ్బంది ఉండదని, ఇప్పటికే గ్రామంలో ఎంతో అభివృద్ధి చేశామని, ఇంకా అభివృద్ధి చేస్తామని అందరూ ఆదరించి, అభినందించి సర్పంచ్ అభ్యర్థి రేవతిని గెలిపించితే గంగారం రూపు రేఖలు మారుస్తానని ఆయన ఓటర్లకు తెలియజేశారు. ఇప్పటికే ఇంటింటికీ తిరుగుతూ, ప్రచారం ముమ్మరంగా చేశామని, ప్రతి ఒక్కరూ ఓటు వేసి ముందు ఎవరికి ఓటు వేస్తే అభివృద్ధి జరుగుతుందనేది, ఒక్క నిమిషం ఆలోచించి ఓటు వేస్తే ఆ ఓటు

గ్రామాభివృద్ధికి మలుపు తిరుగుతుందని తెలియజేశారు. సర్పంచ్ అభ్యర్థిగా రేవతి గెలిచిన రోజే ఇంటిగ్రేటెడ్ మార్కెట్ కు శంకుస్థాపన చేస్తానని, ఇంకా గ్రామ ప్రజలకు మెరుగైన వసతులు ఏర్పాటు చేపిస్తానని, ఇచ్చిన మాట తూచా తప్పకుండా ఇప్పటివరకు అన్ని నెరవేర్చుకుంటూ వచ్చానని, ఇకముందు కూడా ఇంకా అభివృద్ధి చేస్తానని అన్నారు. గ్రామపంచాయతీకి ప్రథమ వ్యక్తి సర్పంచ్ అని, మన ఎన్నుకునే వారిని మంచి వాళ్ళని చూసి ఎన్నుకుంటే గ్రామానికి సమస్యలు ఉండవని తెలిపారు. మన మీద నమ్మకం తోటి అన్ని పార్టీ పెద్దలు గ్రామస్థులు మన సర్పంచ్ అభ్యర్థి గెలుపు కోసం మద్దతు తెలుపుతున్నారు కాబట్టి వారందరికీ ధన్యవాదాలు తెలుపుతున్నాను. కత్తెర గుర్తుపై ఓటు వేసి కాకర్ల రేవతి అత్యధిక మెజారిటీతో గెలిపించాలని ఓటర్ల మహాశయిలను వేడుకుంటున్నాను. ఆమె గెలుపుతో గంగారాన్ని నెంబర్ వన్ గ్రామపంచాయతీగా తీర్చిదిద్దడానికి సిద్ధంగా ఉన్నానని, ప్రతి ఒక్కరు అభివృద్ధి వైపు అడుగులు వేసి విధంగా ఓట్లు వేయాలని సూచించారు. ఈ సందర్భంగా గ్రామ పంచాయతీ ప్రజలు స్వచ్ఛందంగా ద్వీచక్ర వాహనాలు, భారీ రాళ్ళతోటి, సర్పంచ్ అభ్యర్థిపై అభిమానాన్ని చాటి చూపించారు. ఈ కార్యక్రమంలో గంగారం గ్రామస్థులు పెద్దలు, అన్ని పార్టీల అభిమానులు ఉన్నారు.

క్రీస్తు జయంతి జూబిలీ సమితి క్రీస్తున్ వేడుకలు

- ముఖ్యఅతిథి కేథలిక్ బిషప్ సగిలి ప్రకాష్



ఖమ్మం ప్రతినిధి ప్రజాజ్యోతి: కథలిక్ లేటి విభాగం ఆధ్వర్యంలో నూతనంగా బాధ్యతలు స్వీకరించిన ఫాదర్ కే జోసెఫ్ ఆధ్వర్యంలో నాయుడుపేట కరుణగిరిలో జూబిలీ వేడుకలు ఘనంగా జరిగాయి. ఈ సందర్భంగా క్రీస్తున్, గీతాలను ఆలపించారు. అనంతరము కేకు కట్ చేసి అందరికీ పంచారు. శ్రీ సభ క్రైస్తవ సంఘములో గృహస్థులకు చాలా విలువ ఉన్నదని వారి ద్వారానే దేవుని యొక్క ప్రణాళిక నెరవేరుతుందని అన్నారు. శ్రీ సభ లో వారికి ఎంతో ప్రత్యేకమైన స్థానం వాటికన్ మహాసభ ఇచ్చినది. కావున ఇకనుండి వారు ప్రతి అంశములోనూ ఎక్కడా తక్కువ కాకుండా వారికి ప్రాముఖ్యత స్థానం ఉందని ఫాదర్లు, గృహస్థ క్రైస్తవ నాయకులు తెలియజేశారు. ఈ కార్యక్రమంలో రెవరెండ్ ఫాదర్లు ఐసాక్, కాకుమాను రాజు, సురేష్, చిన్నవరెడ్డి, విజయ్, టి శౌరి, క్రైస్తవ సంఘ నాయకులు ఎం ప్రసాద్, కే ప్రసాద్, సాల్వీస్, సుదర్శనం, మోహన్ రావు జనార్దన్, వీరబాబు, జయరాజు, మోహన్ రావు, నాగరాజు, ప్రభాకర్, బాలస్వామి, రామకృష్ణ, బాబురావు, ఆనందరావు, తదితరులు పాల్గొన్నారు.

బట్టి ఇలాకలో కాంగ్రెస్ గుండాల అరాచకం

- బిఆర్ఎస్ వార్డ్ మెంబర్ ఇంటి పై దాడి



ముదిగొండ డిసెంబర్ 15 (ప్రజాజ్యోతి): వనం వారి కృష్ణాపురం బీఆర్ఎస్ వార్డ్ మెంబర్ కాసి మల్ల సాహెబ్ (పండు) ఇంటిపై దాడి రాళ్ళతో నాటు బాంబులు తో కాంగ్రెస్ కార్యకర్తలు దాడి కాంగ్రెస్ కార్యకర్తలు నిన్న గెలిచిన బీఆర్ఎస్ వార్డ్ మెంబర్ ఇంటిపై కాంగ్రెస్ కార్యకర్తలు నాటు బాంబులు, రాళ్ళతో దాడి చేశారు స్వల్ప గాయాలతో బయటపడ్డారు ఈ అరాచకాన్ని రాజకీయాలలో గుండాంబుల రౌడీంబుల సరియైన సంస్కృతి కాదని మండల బీఆర్ఎస్ నాయకులు, గ్రామ నాయకులు, కార్యకర్తలు ఈ ఘటనని తీవ్రంగా ఖండించారు.

19వ తారీకు నుండి నిరవధిక సమ్మె

- ఏఐటీయూసీ ఖమ్మం జిల్లా ప్రధాన కార్యదర్శి తోట రామాంజనేయులు వెల్లడి.



కల్లూరు డిసెంబర్ 15 ప్రజాజ్యోతి: గత ఆరు నెలలుగా పెండింగ్ లో ఉన్న కల్లూరు మున్సిపల్ ఉద్యోగుల జీతాలను 18వ తారీకు వరకు చెల్లించిన యెడల ఈ నెల 19వ తారీకు నుండి నిరవధిక సమ్మె చేయనున్నట్లు ఏఐటీయూసీ ఖమ్మం జిల్లా ప్రధాన కార్యదర్శి తోట రామాంజనేయులు వెల్లడించారు. ఆరు నెలల పెండింగ్ వేతనాలు చెల్లించాలని కోరుతూ మున్సిపల్ కార్మికులు మున్సిపల్ కార్యాలయం నుండి సబ్ కలెక్టర్ కార్యాలయం వరకు నిరసన ర్యాలీ చేపట్టారు. అనంతరం సబ్ కలెక్టర్ కార్యాలయం ఎదుట బైకాయించి ధర్నా నిర్వహించారు. ఈ ధర్నాకు ముఖ్యఅతిథిగా రామాంజనేయులు హాజరై మాట్లాడుతూ 27 మే 2025వ తేదీన మేజర్ గ్రామపంచాయతీగా ఉన్న కల్లూరు తో పాటు మరో ఏడు గ్రామాల్లో చేర్చుకొని మున్సిపాలిటీగా నూతనంగా మార్చారని ఆయన ఈ సందర్భంగా గుర్తు చేశారు. ఇదే సందర్భంలో ఖమ్మం పక్కన ఉన్న గ్రామపంచాయతీని కూడా మున్సిపాలిటీగా మార్చారని మున్సిపాలిటీ అయిన రెండు నెలలకే వారికి జీతం విడుదలైందని కానీ ఆరు నెలలు కావస్తున్న కల్లూరు మున్సిపల్ ఉద్యోగులకు జీతాలు ఎందుకు విడుదల కావడం లేదో అర్థం కావడం లేదన్నారు. కేవలం



అధికారుల నిర్లక్ష్యం వల్లనే ఇలా జరిగిందని తాము భావిస్తున్నామని ఈ నెల 18వ తేదీ వరకు జీతాలు మంజూరు చేయని వెదల 19వ తారీకు ఉదయం తెల్లవారు జామున 5 గంటల నుండి నిరవధిక సమ్మె నిర్వహిస్తామని ఆయన ఈ సందర్భంగా తెలియజేశారు. ఇందుకు సంబంధించిన నోటీసును డిసెంబర్ రెండవ తేదీన మున్సిపల్ కమిషనర్ కు అందించామని, ఈ నెల 10వ తేదీన తానిల్వార్ దృష్టికూడా తీసుకు వెళ్లినట్లు ఆయన ఈ సందర్భంగా వెల్లడించారు. ఇంతవరకు అధికారుల్లో ఎటువంటి స్పందన లేదని తద్వారానే నిరవధిక సమ్మె చేయనున్నట్లు ఆయన ఈ సందర్భంగా తెలిపారు. ఈ రెండు రోజుల వ్యవధిలో అధికారుల స్పందించి జీతాల విడుదల చేయడానికి కృషి చేయాలన్నారు.. ఈ కార్యక్రమంలో ఏఐటీయూసీ ఖమ్మం జిల్లా ఉపాధ్యక్షులు వేము రాంబాబు జిల్లా నాయకులు దామాల దయాకర్, తెలంగాణ రాష్ట్ర మున్సిపల్ స్టాఫ్ అండ్ టెక్నిసియన్ వర్కర్స్ యూనియన్ కల్లూరు మున్సిపాలిటీ అధ్యక్ష ప్రధాన కార్యదర్శులు సయ్యద్ వజీర్ మియా ఉడలకృష్ణమూర్తి, సహాయ కార్యదర్శులు చింతపల్లి శీను, సుధాకర్, యశోద, ఉపాధ్యక్షులు నల్లగట్ల చిన్నా, వేము చార్లెస్, మోదుగు సీతమ్మ, లక్ష్మీనేని ప్రవీణ్, అంజలి, కోశాధికారి కంభంపాటి ప్రకాష్, సోపల్ మీడియా ఇన్సార్జి జినుగు మణిరాజ్, సభ్యులు జగదీష్, గోపయ్య పాల్గొన్నారు.